

Zemin hakynda oýlanma

Category: Goşgular, Kitapcy

написано kitapcy | 23 январа, 2025

Zemin hakynda oýlanma ZEMIN HAKYND A OÝLANMA

Ýagyşlardan dörän,
Sillerden dörän,
Säheriň çygyndan,
Güllerden dörän,
Günüň kuýaşyndan, muhabbetinden,
Hemem sabalaryň päk niýetinden
Öwsen has mylaýym ýellerden dörän
Bu zemin.
Üstünde daglar, okean,
Çyrynyň derýalar bulanup akýan.

Mukaddes zatlaryň başlanýan ýeri –
Sähra demin alýar juda howurly.
Uzakda zawodly,
Biçak kuwwatly
Maşynly, şowhunly, uly gowurly
Şäherler, obalar, uly köçeler,
Zemin ne ulalar, ne-de kiçeler.
Göterer bar zady, juda sabyrly.

Dumanly iňrigi, şapagy bilen,
Tolkunlaň owazyn,
Sazyn berýozaň
Tylla gyryndyly guba çägäni,
Oňa myhman gelen däli çabgany?
Bize peşgeş berer, çetinden gätmän,
Onuň eşretiniň tagamyn datman.

Oňa ýat
Mekirlik, hile diýen zat,
Öň göwni durşuna perzende wepa.
Geçen uruşlarda ýaraly esger,

Gysym topragyndan tapypdyr şypa.
Topraga garylan ganlar, gözýaşlar
Bilen onuň juda ýetik azary.
Onuň sähralary, okeanlary
Gizläp ýatyr köp heýkelsiz mazary.

Ýagyşlardan dörän,
Sillerden dörän,
Säheriň çygyndan,
Güllerden dörän,
Günüň kuýaşyndan, muhabbetinden,
Hemem sabalaryň päk niýetinden,
Öwsen has mylaýym ýellerden dörän,
Bu zemin.

Oýanyň adamlar, saba ýelleri
Goşan çagy guşlar bilen owazyn.
Has köp pikir ediň zemin hakynda
Hemem aýaň abyköwser howasyn.

Miwe TUWAKBAYEWA. Goşgular